



“ మధురమైన పిల్లలారా - మీరు సమస్త విశ్వములో శాంతి రాజ్యాన్ని నెలకొల్పే తండ్రికి

సహాయగులు, ఇప్పుడు మీ ముందు సుఖ - శాంతుల ప్రపంచముంది ”

**ప్రశ్న:-** తండ్రి తన పిల్లలను ఎందుకు చదివిస్తారు, ఈ చదువులోని సారమేద?

**జవాబు:-** తండ్రి తన పిల్లలను స్వర్గ రాకుమారులుగా, విశ్వాధికారులుగా చేసేందుకు చదివిస్తారు, తండ్రి చెప్తున్నారు - పిల్లలారా, ఈ చదువులోని సారము - సర్వ ప్రాపంచిక విషయాలను వదిలేయండి, మా వద్ద కోట్లున్నాయి, లక్షలున్నాయి.... అని ఎప్పుడూ భావించకండి. చేతికి చిల్లిగవ్వ కూడా దక్కదు. అందుకే బాబా చెప్తున్నారు - బాగా పురుషార్థము చేయండి, చదువు పై గమనముంచండి.

**పాట :- చివరకు ఆ రాజు రానే వచ్చింది..... (ఆఖిర్ వహ్ దిన్ ఆయా ఆజ్.....)**

**ఓంశాంతి.** పిల్లలు పాట విన్నారు - చివరికి విశ్వములో శాంతి నెలకొను సమయము వచ్చింది. విశ్వములో శాంతి ఎలా వస్తుందని అందరూ అంటారు, అందుకు ఎవరైనా సలహానిస్తే వారికి బహుమతి కూడా ఇస్తారు. నెప్రూ కూడా సలహా ఇచ్చేవారు, కాని శాంతి స్థాపన జరగలేదు. కేవలం సలహా ఇచ్చి వెళ్ళారు. విశ్వమంతటిలో ఒకానొక సమయములో సుఖ - శాంతులు, సంపద మొదలైనవన్నీ ఉండేవని, ఇప్పుడవి లేవని పిల్లలైన మీ బుద్ధిలో ఉంది. ఇప్పుడు మళ్ళీ స్థాపనవుతాయి. చక్రమన్న తర్వాత అది తిరుగుతుంది కదా. ఇది సంగమయుగీ బ్రాహ్మణులైన మీ బుద్ధిలో ఉంది. మీ బుద్ధిలో బంగారముంది. భారతదేశము మళ్ళీ బంగారముగా అవుతుందని మీకు తెలుసు. భారతదేశమునే బంగారు పిచుక అని అంటారు. భలే మహిమ చేస్తారు కాని కేవలం మాట వరుసకు మాత్రమే. ఇప్పుడు మీరు వాస్తవంగా(ప్రాక్టికల్ గా) అందుకు పురుషార్థము చేస్తున్నారు. ఇక కొద్ది రోజులే మిగిలి ఉన్నాయని మీకు తెలుసు. కనుక ఈ నరకములోని దుఃఖమిచ్చు విషయాలన్నీ మర్చిపోతారు. ఇప్పుడు మీ బుద్ధిలో సుఖ ప్రపంచము ఎదురుగా నిలిచి ఉంది. ఇంతకుముందు విదేశాల నుండి రావాలంటే చాలా సమయము పట్టేది, సమీపిస్తున్న కొలది ఇక కొద్ది సమయములోనే చేరుకునేస్తామని అనుకునేవారు. కాని ఇప్పుడు విమానాల ద్వారా చాలా త్వరగా చేరుకుంటారు. ఇప్పుడు మేము సుఖపడే రోజులు రానున్నాయని, దాని కొరకు పురుషార్థము చేస్తున్నామని పిల్లలైన మీ బుద్ధిలో ఉంది. బాబా పురుషార్థము కూడా చాలా సహజమైనదే తెలిపించారు. శ్రామానుసారంగా కల్పక్రితము వలె ఇది నిశ్చితము. మీరు దేవతలుగా ఉండేవారు, లెక్కలేనన్ని దేవతల మందిరాలు తయారవుతున్నాయి. ఈ మందిరాలు మొదలైనవి కట్టి ఏం చేస్తారు! ఇక ఎన్ని రోజులున్నాయి! పిల్లలైన మీరు జ్ఞానానికి అధారిటీ(అధికారులు). పరమపిత పరమాత్మ సర్వశక్తివంతమైన అధారిటీ అని అంటారు. మీరు జ్ఞానానికి అధారిటీ, వారు భక్తికి అధారిటీ. తండ్రిని సర్వశక్తివంతులని అంటారు. మీరు నెంబరువారు పురుషార్థానుసారము తయారవుతున్నారు. మీకు ఆదిమధ్యాంతాల జ్ఞానముంది. బాబా నుండి వారసత్వాన్ని పొందుకునే పురుషార్థము చేస్తున్నామని మీకు తెలుసు. భక్తిలో అధారిటీగా ఉన్నవారు భక్తినే వినిపిస్తారు. మీరు జ్ఞానానికి అధారిటీ కనుక జ్ఞానాన్నే వినిపిస్తారు. సత్యయుగంలో భక్తి ఉండదు. పూజారి ఒక్కరు కూడా ఉండరు, పూజ్యులే పూజ్యులుంటారు. అర్ధకల్పము పూజ్యులు,

అర్థకల్పము పూజారులు. భారతవాసులు పూజ్యులుగా ఉన్నప్పుడు స్వర్గముండేది. ఇప్పుడు భారతదేశము పూజారిగా, నరకంగా ఉంది. మీరిప్పుడు ప్రాక్టికల్ గా జీవితాన్ని తయారు చేసుకుంటున్నారు. నెంబరువారు పురుషార్థానుసారము అందరికీ తెలిపిస్తూ ఉంటారు, వృద్ధి పొందుతూ ఉంటారు. డ్రామాలో మొదటి నుండే నిర్ణయమై ఉంది. డ్రామా మీ ద్వారా పురుషార్థము చేయిస్తూ ఉంటుంది. మీరు చేస్తూ ఉంటారు. డ్రామాలో మనకు అవినాశి పాత్ర ఉందని మీకు తెలుసు, ప్రపంచానికి ఈ విషయాలు తెలియవు. డ్రామాలో మన పాత్రే ఉంది. డ్రామాలో మా పాత్ర ఇలా ఉందని తెలియచేయువారికే అర్థమై ఉంటుంది. ఈ సృష్టిచక్రము తిరుగుతూనే ఉంటుంది. ఈ ప్రపంచ చరిత్ర-భూగోళాలను గురించి మీకు తప్ప మరెవ్వరికీ తెలియదు. ఉత్తమోత్తమమైనవారు ఎవరో ప్రపంచములో ఎవ్వరికీ తెలియదు. ఋషులు, మునులు మొదలైనవారు కూడా మాకు తెలియదని చెప్పేవారు. నేతి-నేతి అని చెప్పేవారు కదా. వారు రచయిత అయిన తండ్రి అని, వారు మనలను చదివిస్తున్నారని పిల్లలైన మీకిప్పుడు తెలుసు. ఇది కూడా బాబా మాటిమాటికి తెలియచేశారు - “మీరిక్కడ కూర్చున్నప్పుడు ఆత్మాభిమానులై కూర్చోండి.” ఒక్క తండ్రి మాత్రమే రాజయోగాన్ని నేర్పిస్తారు, ప్రపంచ చరిత్ర-భూగోళాలను కూడా తెలియజేస్తారు. తండ్రి చెప్తున్నారు - నేను సంకల్పాలను చదివేవాడిని(థాట్ లీడర్) కాదు, ఇంత పెద్ద ప్రపంచముంది, దీనిని కూర్చుని ఎవరు చదువుతారు! తండ్రి స్వయంగా చెప్తున్నారు - నేను డ్రామా అనుసారము మిమ్ములను పావనంగా చేసేందుకే వస్తాను. డ్రామాలో నా పాత్ర ఏదుందో దానిని అభినయించేందుకు వస్తాను. నేను సంకల్పాలను చదవను. నా పాత్ర ఏమిటో, మీరు ఏ పాత్రను అభినయిస్తున్నారో తెలుపుతాను. మీరు ఈ జ్ఞానము నేర్చుకుని ఇతరులకు నేర్పిస్తారు. పతితులను పావనంగా చేయడమే నా పాత్ర, ఇది కూడా పిల్లలైన మీకు తెలుసు, మీకు తిథి-తారీఖులు మొదలైనవన్నీ తెలుసు. ప్రపంచములో ఎవ్వరికీ తెలియదు. మీకు తండ్రి నేర్పిస్తున్నారు, ఈ చక్రము పూర్తి అయిన తర్వాత బాబా మళ్ళీ వస్తారు. ఆ సమయములో ఏ దృశ్యము నడిచిందో అదే మళ్ళీ కల్పము తర్వాత నడుస్తుంది. ఒక్క క్షణము ఉన్నట్లు మరో క్షణము ఉండదు. ఈ నాటకము తిరుగుతూనే ఉంటుంది. పిల్లలైన మీకు బేహద్ నాటకము గురించి తెలుసు. కాని మీరు క్షణ-క్షణము మర్చిపోతారు. బాబా చెప్తున్నారు - “కేవలం స్మృతి చేయండి.” మన బాబా బాబాయే కాక టీచరు, గురువు కూడా అయ్యారు. మీ బుద్ధి వారి వైపు వెళ్లాల్సి. తండ్రి మహిమ విని ఆత్మ సంతోషిస్తుంది. అందరూ మా బాబా, బాబాయే కాదు టీచరు కూడా, వారు సత్య- సత్యమైనవారని అంటారు. చదువు కూడా సత్యమైనది, సంపూర్ణమైనది. ఆ మనుష్యులు చదివే చదువు అసంపూర్ణమైనది. కావున పిల్లల బుద్ధిలో ఎంత సంతోషముండాలి! పెద్ద పరీక్షలు పాస్ అయిన వారి బుద్ధిలో సంతోషము చాలా ఎక్కువగా ఉంటుంది. మీరు ఎంతో ఉన్నతమైన చదువును అభ్యసిస్తున్నందున అపారమైన సంతోషముండాలి. భగవంతుడు తండ్రి, బేహద్ తండ్రి మనలను చదివిస్తున్నారు. కనుక మీకు సంతోషముతో రోమాలు నిక్కబొడుచుకోవాలి, అదే అధ్యాయము(ఎపిసోడ్) పునరావృతమౌతూ ఉంది, ఇది మీకు తప్ప మరెవ్వరికీ తెలియదు. కల్పము ఆయువునే పెంచేశారు. మీ బుద్ధిలో ఇప్పుడు పూర్తి 5 వేల సంవత్సరాల కథ అంతా చక్రము వలె తిరుగుతూ ఉంటుంది, దీనినే స్వదర్శన చక్రమని అంటారు.

బాబా, చాలా తుఫాన్లు వస్తాయి, మేము మర్చిపోతామని పిల్లలు అంటారు. బాబా అడుగుతున్నారు - మీరు ఎవరిని మర్చిపోతున్నారు? ఏ బాబా అయితే మిమ్ములను ద్వి కిరీటధారులుగా,



విశ్వాభికారులుగా చేస్తున్నారో వారిని మీరు ఎలా మర్చిపోతారు? వేరే వారెవ్వరినీ మర్చిపోలే. భార్య, పిల్లలపాపలు, మామ, చిన్నాన్న, బంధువులు, మిత్రులు మొదలైనవారంతా బాగా గుర్తుంటారు! ఇతరులెవ్వరినీ మర్చిపోరు. కాని ఈ ఒక్క విషయాన్ని మాత్రము ఎందుకు మర్చిపోతారు? ఈ స్మృతియాత్రలోనే మీ యుద్ధము నడుస్తుంది, ఎంత సాధ్యమైతే అంత స్మృతి చేయండి. పిల్లలు తమ ఉన్నతి కొరకు ఉదయము ఉదయమే లేచి తండ్రి స్మృతిలో విహరించాలి. మీరు మేడ పైకి లేక వెలుపల చల్లని గాలిలోకి వెళ్ళిపోండి. ఇక్కడికే వచ్చి కూర్చోవాలని లేదు. వెలుపలికి కూడా వెళ్ళవచ్చు. ఉదయపు సమయాలలో ఏ భయమూ ఉండదు. వెలుపల వ్యావృత్తి(Walking)కి వెళ్ళండి. పరస్పరము ఇవే మాటలు మాట్లాడుకోండి, ఎవరు ఎక్కువ సమయము బాబా స్మృతి చేస్తారో చూద్దాం, తర్వాత మీరు ఎంత సమయం స్మృతి చేశారు? అని ఒకరినొకరు అడగాలి. మిగిలిన సమయంలో మన బుద్ధి ఎక్కడెక్కడకు వెళ్ళింది? అని చూసుకోండి. దీనినే పరస్పరములో ఉన్నతి చేసుకోవడమని అంటారు. ఎంత సమయము తండ్రిని స్మృతి చేశామని నోట్ చేయండి. ఈ బాబా తన అభ్యాసమేముందో దానిని తెలియచేస్తారు. స్మృతిలో మీరు ఒక గంట నడిచినా కాళ్ళు అలసిపోవు. స్మృతి ద్వారా మీ అనేక పాపాలు నశిస్తాయి. చక్రము గురించి కూడా మీకు తెలుసు, రాత్రింబవళ్ళు ఇప్పుడు మనము ఇంటికి వెళ్తామని బుద్ధిలో ఉండాలి. పురుషార్థము చేస్తున్నారు, కాని కలియుగములోని మనుష్యులకు ఇది కొద్దిగా కూడా తెలియదు, ముక్తి కొరకు ఎంతో భక్తి చేస్తూ ఉంటారు. అనేక అభిప్రాయాలున్నాయి. బ్రాహ్మణులైన మీదంతా ఒకే మతము, ఎవరైతే బ్రాహ్మణులుగా అవుతారో, వారందరికీ శ్రీమతముంది. మీరు తండ్రి శ్రీమతము ద్వారా దేవతలుగా అవుతారు. దేవతల శ్రీమతము ఏదీ లేదు. శ్రీమతము బ్రాహ్మణులైన మీకు ఇప్పుడు లభిస్తుంది. భగవంతుడు నిరాకారుడు. వారు మీకు రాజయోగాన్ని నేర్పిస్తారు. దాని ద్వారా మీరు మీ రాజ్యభాగ్యాన్ని తీసుకొని విశ్వానికి ఉన్నతమైన అభికారులుగా అవుతారు. భక్తిమార్గపు వేదశాస్త్రాలు మొదలైనవి అనేకమున్నాయి. కాని పనికి వచ్చేది ఒక్క గీత మాత్రమే. భగవంతుడు వచ్చి రాజయోగము నేర్పిస్తారు. దానినే గీత అని అంటారు. ఇప్పుడు మీరు బాబా ద్వారా చదువుకుంటున్నారు, దీని ద్వారా స్వర్గ రాజ్యము పొందుతారు. ఎవరు చదువుతారో, వారే పొందుకుంటారు. ద్రామాలో పాత్ర ఉంది కదా. జ్ఞానము వినిపించే జ్ఞానసాగరులు ఒక్క తండ్రి మాత్రమే. వారు ద్రామా ప్లాను అనుసారము కలియుగాంతము, సత్యయుగాదుల సంగమములోనే వస్తారు. ఏ విషయములోనూ తికమక పడకండి. తండ్రి ఇతనిలో వచ్చి చదివిస్తారు, ఇతరులెవ్వరూ చదివించలేరు. ఈ దాదా కూడా మొదట ఎవరి వద్దనైనా చదివి ఉంటే ఇంకా వారితో పాటుగా అనేక మంది చదివి ఉండేవారు. తండ్రి చెప్తున్నారు - ఈ గురువులు మొదలైన వారందరినీ ఉద్ధరించేందుకు నేను వస్తాను. ఇప్పుడు పిల్లలైన మీ ఎదుట లక్ష్యముంది. మనమిలా(లక్ష్మినారాయణులుగా) అవుతాము. ఇది నరుని నుండి నారాయణునిగా అయ్యే సత్యమైన కథ. భక్తిమార్గములో వీరి మహిమ నడుస్తుంది. భక్తిమార్గములోని ఆచారము కొనసాగుతుంది. ఇప్పుడు ఈ రావణరాజ్యము సమాప్తమవ్వాలి. మీరిప్పుడు దశరా మొదలైన ఉత్సవాలకు వెళ్ళరు. వారేం చేస్తున్నారో వారికి మీరు అర్థము చేయిస్తారు. ఇవన్నీ చిన్న పిల్లల ఆటల వంటివి. గొప్ప గొప్పవారు కూడా దానిని చూచేందుకు వెళ్తారు. రావణుని ఎలా తగులబెట్టారు! రావణుడంటే ఎవరో ఎవ్వరూ అర్థ చేయించలేరు. రావణ రాజ్యముంది కదా! దశరా మొదలైన సమయాలలో చాలా

సంతోషాలను జరుపుకుంటారు, అందులో రావణుని తగులబెట్టా వచ్చారు. దుఃఖము కూడా కొనసాగుతూనే ఉంది, ఏమీ అర్థము చేసుకోరు. ఎంత బుద్ధిహీనులుగా ఉండినామో ఇప్పుడు మీరు అర్థం చేసుకున్నారు. రావణుడు బుద్ధిహీనులుగా చేస్తాడు. బాబా మేము తప్పకుండా లక్ష్మీనారాయణులుగా అవుతామని మీరిప్పుడు చెప్తారు. మేము తక్కువ పురుషార్థము చేయము. ఇది ఒక్కటే పాఠశాల, చదువు చాలా సులభము. వృద్ధ మాతలు ఏ స్మృతి చేయలేకపోయినా కేవలం తండ్రిని స్మృతి చేయండి. నోటితో ఓ రామా! అని అంటారు కదా. బాబా చాలా సులభంగా అర్థం చేయిస్తారు. మీరు ఆత్మలు, పరమాత్మ తండ్రిని స్మృతి చేస్తే మీ నావ తీరానికి చేరుతుంది. ఎక్కడకు వెళ్తారు? శాంతిధామము - సుఖధామము. మిగిలిన వాటన్నింటినీ మర్చిపోండి. ఏమైతే విన్నారో, చదివారో, వాటినన్నింటినీ మరచి స్వయాన్ని ఆత్మగా భావించి తండ్రిని స్మృతి చేస్తే వారసత్వము తప్పకుండా లభిస్తుంది. బాబా స్మృతి ద్వారానే పాపాలు నశిస్తాయి. ఎంత సులభము! భృకుటి మధ్యలో మెరిసెను ఒక అద్భుత నక్షత్రము(భృకుటి కే బీచ్ మే చమక్తా హై అజబ్ సితారా) అని పాడ్తారు అంటే తప్పకుండా ఇంత చిన్న ఆత్మ ఉంటుంది కదా! ఆత్మను చూచేందుకు డాక్టర్లు చాలా ప్రయత్నిస్తారు. కాని అది అత్యంత సూక్ష్మమైనది. హఠముతో దానిని ఎవ్వరూ చూడలేరు. తండ్రి కూడా అలాంటి బిందువే. మీరెలా సాధారణంగా ఉన్నారో, నేను కూడా సాధారణంగా అయ్యి మిమ్ములను చదివిస్తున్నాను. వీరిని భగవంతుడే కూర్చొని ఎలా చదివిస్తున్నారో ఎవ్వరికీ తెలియదు. కృష్ణుడు చదివిస్తే అమెరికా, జపాన్ మొదలైన అన్ని వైపుల నుండి వచ్చేస్తారు. అతనిలో అంత ఆకర్షణ ఉంది. అందరికీ శ్రీకృష్ణుడంటే ప్రేమ ఉంది కదా. ఇప్పుడు మనమలా తయారవుతున్నామని పిల్లలైన మీకు తెలుసు. కృష్ణుడు యువరాజు, కృష్ణుని ఒడిలోకి తీసుకోవాలంటే పురుషార్థము చేయాలి, అదేమంత పెద్ద మాటమీ కాదు. తండ్రి తన పిల్లలను స్వర్గ రాకుమారులుగా, విశ్వానికి అధికారులుగా తయారు చేసేందుకు చదివిస్తారు.

తండ్రి చెప్తున్నారు - పిల్లలూ, ఈ చదువు సారము ఏమంటే - “ప్రపంచములోని అన్ని విషయాలను వదిలేయండి. మా వద్ద కోట్లున్నాయి, లక్షలున్నాయి అని ఎప్పుడూ అనుకోకండి. చేతికి చిల్లిగవ్వ కూడా దక్కదు.” కనుక పురుషార్థము బాగా చేయండి. బాబా వద్దకు వచ్చినప్పుడు బాబా ఫిర్యాదు చేస్తారు - 8 నెలల నుండి వస్తున్నారు, తండ్రి అనగా ఎవరి నుండైతే స్వర్గ వారసత్వము లభిస్తుందో వారిని ఇంతవరకు కలవనే లేదా? బాబా ఫలానా పని ఉండినదని పిల్లలు అంటారు. అరే! ఒకవేళ మీరు మరణిస్తే, ఇక్కడికెలా రాగలరు. ఈ సాకులు ఒప్పుకోను. తండ్రి రాజయోగము నేర్చుతూ ఉంటే మీరు నేర్చుకోరా? ఎవరైతే ఎక్కువ భక్తి చేసి ఉంటారో, వారికి ఏడు రోజుల్లో ఏమిటి, ఒక్క సెకెండులోనే బాణము తగులుతుంది. క్షణములో విశ్వాధికారులుగా అవ్వగలరు. స్వయం అనుభవజ్ఞుడైన ఇతను కూర్చొని ఉన్నారు, వినాశనాన్ని చూశారు, చతుర్ముఖ రూపాన్ని చూశారు. చాలు ఓపెహా! నేను విశ్వానికి యజమానిగా అవుతానని భావించడం మొదలు పెట్టాడు. సాక్షాత్కారమయింది, ఉమంగము రాగానే సర్వస్వమూ వదిలేశారు. ఇక్కడ విశ్వ చక్రవర్తి పదవిని ఇచ్చేందుకు తండ్రి వచ్చి ఉన్నారని పిల్లలైన మీకు తెలుసు. నిశ్చయము ఎప్పుడు కలిగింది? అని తండ్రి అడుగుతారు. 8 నెలలు అని చెప్తారు. ముఖ్యమైన విషయము - స్మృతి మరియు జ్ఞానము అని బాబా అర్థము చేయించారు. అంతేగాని సాక్షాత్కారాల వలన ఏ లాభమూ లేదు. తండ్రిని గుర్తించి చదవడం ప్రారంభిస్తే మీరు కూడా ఇలా అవుతారు. ఎవరికైనా అర్థం చేయించేందుకు పాయింట్లు లభిస్తూ





ఉంటాయి. చాలా మధురంగా అర్థం చేయించండి. పతితపావనులైన శివబాబా చెప్తున్నారు - నన్ను స్మృతి చేస్తే మీరు పావనంగా అయి పావన ప్రపంచానికి యజమానులుగా అవుతారు. యుక్తిగా అర్థం చేయించాలి. గాడ్ ఫాదర్ ముక్తులుగా చేసి మధురమైన ఇంటికి వాపసు తీసుకెళ్ళాలని మీరు కోరుకుంటారు కదా! మంచిది, ఇప్పుడు మీపై ఏ తుప్పు పట్టి ఉందో దాని కొరకు తండ్రి చెప్తున్నారు - నన్ను స్మృతి చేయండి. మంచిది.

**మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.**

**ధారణ కారకు ముఖ్య సారము :-**

1. ఉదయం ఉదయమే లేచి వాకింగ్ చేస్తూ తండ్రిని స్మృతి చేయండి. ఎవరు ఎంత సమయం బాబాను స్మృతి చేస్తారు మొదలైన జ్ఞాన విషయాలు పరస్పరము మధురమైన ఆత్మిక సంభాషణ చేయండి. తర్వాత మీ అనుభవాలను వినిపించండి.
2. తండ్రిని గుర్తించిన తర్వాత ఎలాంటి సాకులు చెప్పరాదు. చదువులో మగ్నమైపోవాలి. మురళిని ఎప్పుడూ మిస్ చేయరాదు.

**వరదానము :- “ రియాలిటీ ద్వారా ప్రతి కర్తలో లేక మాటలో**

**రియాలిటీని చూపించే ఫస్ట్ డివిజన్ కు అధికారి భవ ”**

రియాలిటీ అనగా తమ అసలు స్వరూపము సదా స్మృతిలో ఉండడం. దీని ద్వారా స్థూల ముఖములో కూడా రాయబ్బీ కనిపిస్తుంది. రియాలిటీ అనగా ఒక్క తండ్రి తప్ప ఇతరులెవ్వరూ లేరు. ఈ స్మృతి ద్వారా ప్రతి కర్త లేక మాటలో రియాలిటీ కనిపిస్తుంది. సంపర్కములోకి ఎవరు వచ్చినా వారికి ప్రతి కర్తలో తండ్రి సమానమైన చరిత్ర అనుభవమవుతుంది. ప్రతి మాటలో తండ్రి సమానమైన అధారిటీ మరియు ప్రాప్తి అనుభవమవుతుంది. వారి సాంగత్యము రియల్ గా ఉండుట వలన అది పరశువేది చేసే పని చేస్తుంది(ఇనుమును బంగారుగా చేస్తుంది). ఇటువంటి రియాలిటీ గల రాయల్ ఆత్మలే ఫస్ట్ డివిజన్ కు అధికారులుగా అవుతారు.

**స్లోగన్ :- “ శ్రేష్ఠ కర్తల ఖాతాను పెంచుకుంటే, వికర్తల ఖాతా**

**సమాప్తమవుతుంది. ”**